

လကြတ် နေကြတ်ခြင်းကို သုံးသည့် ကုန်အံပါ စကားလုံး



ကျွန်ုပ်တို့သည် အာရပ်တစ်ဦး မဟုတ်ပါ။ အာရိဗီစာပေ ပါမောက္ခလည်း မဟုတ်ပါ။ အာရပ်မဟုတ်သော ကျွန်ုပ်အနေဖြင့် ကျွန်ုပ် လေ့လာမိသော အာရိဗီစကားတွင် နေကြတ်ခြင်း၊ လကြတ်ခြင်းကို (၁) **فلك كسوف** (၂) **فلك خسوف** ဟု ခေါ်ကြောင်း တွေ့ရပေသည်။ ထို့အပြင် အခြားသော အာရပ်ဒေသိက ဆိုင်ရာ ဝေါဟာရ စကားလုံးများ ရှိနေမည်ပင်။

ထိုအများသုံး စကားလုံး **ကဆူးစ်** နှင့် **ခဆူးစ်** ဝေါဟာရ နှစ်ခုအနက် **ကဆူးစ်** ဆိုသော စကားလုံးသည် အာရပ်ရိုးရာ ဓလေ့ပေါ်၌ တည်၍ ခေါ်ဝေါ်သော အသုံးဖြစ်ကာ။ **ခဆူးစ်** ဟူသော စကားလုံးသည် ကုန်အံကျမ်းတော်၌ ဖော်ပြသော **ခဆေဖ** **فلك** ကို အခြေခံ၍ သုံးသော ဆင့်ပွားစကားလုံး ဖြစ်ပေသည်။


ဤတွင် ရိုးရာ အာရပ်စကားနှင့် ကုန်အံပါ ဖော်ပြသော စကား၏ အဓိပ္ပါယ်မှ များစွာ ကွာခြားမှုရှိပေသည်။ ရိုးရာအာရပ်တို့က လကြတ်သည် (လငပုတ်ဖမ်းသည်) နေကြတ်သည် (နေငပုတ်ဖမ်းသည်) ဆိုခြင်းမှာ ကောင်းကင်မှ အဖွဲ့တစ်ဖွဲ့ ပြိုကျသည်။ ကောင်းကင် အက်ကွဲသည်ဟု နားလည်၍ ထိုအဓိပ္ပါယ်ကို ဆောင်သော စကားဖြင့် **ကဆူးစ်** ဟု ပြောဆိုခြင်း ဖြစ်ပေသည်။ ကျွန်ုပ်တို့ မြန်မာများ နားလည်ထားသည့် လကို ခွေး သို့မဟုတ် တစ်စုံတစ်ခုက ကိုက်သည် ဟူသည့် ဆိုသကဲ့သို့ပင်။ ယခုခေတ် အခါတွင် လက်တွေ့ တွေ့ရှိလာသော ဖြစ်ရပ်များနှင့်ကား ထိုအယူအဆ ထိုယုံကြည်ချက်များမှာ လားလားမှ မဆိုင်ပေ။ တက်တက်စင်လွဲချော်နေတော့သည်။

ကိုယ်တော် မဟာမွန်သည် ရိုးရာအာရပ် အသိုင်းအဝိုင်းကြီးထဲမှ မွေးဖွားကြီးပြင်းလာသော အာရပ် တစ်ယောက်မျှသာ ဖြစ်ပေသည်။ သူသည်လည်း အာရပ်ရိုးရာပြောသော အာရိဗီစကားကိုသာ ပြောခဲ့သူ တစ်ဦးသာ ဖြစ်ပေသည်။ သူ့ပတ်ဝန်းကျင် သူ့အသိုင်းအဝိုင်းကြား၌ အာရိဗီစကားမှ လွဲ၍ အခြားစကားလည်း ပြောဆိုစရာ မရှိပေ။ ပို၍ ဆိုးသည်က ထိုခေတ် ထိုအခါက သိပ္ပံပညာဟူ၍ လားလားမှ မရှိသေးချေ။

သို့သော်-- အာရပ်တစ်ဦးဖြစ်သည့် ကိုယ်တော်မဟာမွန်၏ နတ်လျှာမှ ထွက်လာသော ကျမ်းမြတ်ကုန်အံတွင် နေကြတ်၊ လကြတ်ခြင်းကို **ခဆေဖ** **فلك** ဟုသာ ဆိုခဲ့ပေသည်။ (၇၅:၈)။ ထိုစကား၏ အဓိပ္ပါယ်မှာ ကမ္ဘာဂြိုဟ်က ဖြေးဖြေးချင်း မျိုလိုက်သည်၊ ဖုံးကွယ်လိုက်သည် ဟု ဖြစ်ပေသည်။ ၁၆:၄၅။ ၂၈:၁၁၊ ၉၂။

ထိုသို့ လအား ကမ္ဘာဂြိုဟ်က ဖြေးဖြေးချင်း ဖုံးကွယ်လိုက်သောကြောင့် လကြတ်သည်ဟု ခေါ်ဆိုကြောင်း လွန်ခဲ့သော နှစ်ပေါင်း ၁၅၀၀ က အာရပ်လောကတွင် မကြားရဲ မတွေးရဲသော စကားလုံးပင် ဖြစ်ပေသည်။ ကောင်းကင်တွင် ရှိသော လကို ကောင်းကင်အောက်မှ မြေကြီးက မည်ကဲ့သို့ ဖုံးကွယ်မည်နည်း ဟူလို။

ထို့ပြင် နေကြတ်ခြင်းကိုလည်း- လနှင့်နေသည် (အလင်းတန်း) တစ်ထပ်တည်း ပူးပေါင်းခြင်း ဖြစ်သည်ဟု ကျမ်းတော်က ဆိုထားပါသည်။ ၇၅:၉။



စာပေသမား မဟုတ်သော၊ ခေတ်သစ် သိပ္ပံပညာရှင်ကြီး မဟုတ်သော ကိုယ်တော် မုဟမ္မဒ်သည် မိရီးဖလာ ယုံကြည် ပြောဆိုမှုနှင့် လားလားမှ မဆိုင်သော ဤစကားလုံးများကို မည်သို့ ရရှိခဲ့လေသနည်း-- ဟု စဉ်းစားမိလျှင်၊ ဉာဏ်စဉ် (ဝဟီ)၏ သဘောတရား၊ ဉာဏ်စဉ်ပေးသော အရှင်ဆိုသည်မှာ ဟူသော သဘောတရား၊ ဉာဏ်စဉ်တော်ဆောင် ပုဂ္ဂိုလ် ဟူသည်-- ဆိုသော သဘောတရားနှင့် ကျမ်းမြတ်ကုရ်အံပါ ဝေါဟာရ တစ်လုံးချင်းစီသည် မည်မျှလေးနက်၍ အသက်ရှိနေသည် ဟူသည့် သဘောတရားများကို နားလည် လာနိုင်ကောင်းပေသည်။

မုဟဆွီရိုကုရ်အံ ဦးဌေးလွင်ဦး (B.A Myanmar (Yangon Uni-), A.A Media Marketing (N.Y-USA)